

KUNSILL LOKALI IL-MUNXAR

Triq Il-Profes Gużè Aquilina
Il-Munxar MXR1012

KUMITAT AMMINISTRATTIV IX-XLENDI

Laqgħa Numru KAX 01-2014.

Minuti tal-laqgħa ta' nhar il-Ħamis, 3 ta' Lulju 2014, miżmuma fl-Uffiċċju Amministrattiv tal-Kunsill Lokali, Il-Munxar.

Il-Kumitat iltaqa' fil-5.30 ta' filgħaxija.

Preżenti għal din il-laqgħa:

Is-Sur Mark Anthony Busuttil - Membru.
Is-Sinjura Joselle Camilleri - Membru.
Is-Sur Michele Fenech Adami - Membru.
Is-Sinjorina Charmaine Vella - Membru.

Is-Sur Joseph Sultana - Sindku.

Is-Sur Anthony Grech - Segretarju Eżekuttiv.

Skuzat kien hemm is-Sur Vincent Borg - Membru għax kien marid.

Il-Kumitat segwa l-Aġenda li ntbagħtet fis-26 ta' Ġunju 2014.

1. *Ħatra ta' Chairperson.*
2. *Ħatra ta' Viċi Chairperson.*
3. *Attivitajiet fix-Xlendi għas-sajf 2014.*
4. *Diskussjoni dwar Pjan ta' Ħidma tal-Kumitat.*
5. *Materji oħra.*

Il-laqgħa kienet immexxija mis-Sur Mark Busuttil, minħabba li huwa l-aktar membru anzjan.

1.00 *Ħatra ta' Chairperson.*

- 1.01 Tqassmu l-voti u saret elezzjoni b'mod anonimu sabiex jiġi mañtur *Chairperson*. Ir-rizultat kien hekk: Is-Sur Mark Busuttil ġab erba' voti minn erbgħa. Għaldaqstant is-Sur Mark Busuttil ġie elett b'mod unanimu bħala *Chairperson* tal-Kumitat Amministrattiv Ix-Xlendi u ffirmat l-aċċettazzjoni tal-kariga. Huwa rringrazzja tal-fiduċja u awgura xogħol ta' fejda għall-ġid u benefiċċju tal-lokalità.

2.00 Ħatra ta' Viċi Chairperson.

2.01 Wara l-elezzjoni għal ħatra ta' *Chairperson*, reġgħu tqassmu l-voti u saret elezzjoni oħra b'mod anonimu sabiex issa jiġi maħtur Viċi *Chairperson*. Ir-riżultat kien hekk: Is-Sinjorina Charmaine Vella gābet tliet voti minn erbgħa filwaqt li s-Sur Vincent Borg gāb vot wieħed minn erbgħa. Għaldaqstant is-Sinjorina Charmaine Vella giet eletta bħala Viċi *Chairperson* tal-Kumitat Amministrattiv Ix-Xlendi u ffirmat l-aċċettazzjoni tal-kariga. Hija wkoll irringrazzjat tal-fiduċja u awgurat xogħol ta' fejda għall-ġid u benefiċċju tal-lokalità.

3.00 Attivitajiet fix-Xlendi għas-sajf 2014.

3.01 Il-Kumitat kien ilu jipprepara dan il-programm ta' attivitajiet sa mill-Kumitat l-ieħor. Dawn l-attivitajiet ser ikunu ffinanzjati mill-iskema tad-Dipartiment għall-Gvern Lokali għall-attivitajiet (Memo 25/2013 – Skema dwar inizjattivi ta' attivitajiet 2013-2014), mill-Ministeru għal Għawdex u mill-Kumitat Amministrattiv Ix-Xlendi. Is-Sinjorina Charmaine Vella ssuġġeriet li l-*films* li ser jintwerew għandhom ikunu aktar adatti għall-familja u tfal. Hija giet mitluba sabiex tissuġġerixxi erba' ismijiet ta' *films*. Hija aċċettat u anke aċċettat li tissupplixxi dawn il-*films*.

4.00 Diskussjoni dwar Pjan ta' Hidma tal-Kumitat.

4.01 Wieħed mill-proġetti li dalwaqt jitlesta huwa t-tisbiħ ta' Triq il-Kantra. Dan ser ikun iffinanzjat mill-fond tal-UIF.

4.02 Ix-xogħlijiet ta' kisi ta' toroq bit-tarmak mill-iskema ta' PPP huma lesti. Il-perit qed jaħdem fuq il-kontijiet ta' dawn ix-xogħlijiet.

4.03 Ix-xogħlijiet fuq il-passaġġ tax-xtajta huma lesti. Kif kien gie deċiż fl-laqqgħa preċedenti, il-Kumitat ser joħroġ sejħa għall-offerti sabiex dan il-pavimentar jitkompla bil-fondi tal-UIF.

4.04 Mill-fondi li baqa' minn Mizuri 313 u 323, ser jitranga l-passaġġ ta' quddiem il-miħna sotterranja, issir il-mappa u ktejjeb ta' informazzjoni u titranga s-sistema tad-dawl u għamara.

4.05 Il-Kumitat gie infurmat mill-Ministeru għal Għawdex li l-parti t'isfel tax-Xlendi ser titranga mill-Ministeru għal Għawdex skont il-permessi li nħarġu mill-MEPA.

5.00 Materji oħra.

5.01 Is-Segretarju Eżekuttiv ippreżenta diversi talbiet mingħand stabbilimenti tal-ikel fix-Xlendi fejn qed jitolbu li jitpoġġew imwejjed u sigġijiet u jsiru tined. Għe deciz li l-pożizzjoni tal-Kumitat ser tkun hekk:

1. L-*area* fejn jitpoġġew l-imwejjed u sigġijiet tkun quddiem il-proprjetà.
2. Irid jifhalla passaġġ ta' 1.5m minn fejn jgħaddi l-pubbliku.
3. Il-passaġġ li jifhalla għall-pubbliku ma jkunx imsaqqaf b'xi forma ta' tinda.
4. Fil-passaġġ li sar minn fondi ta' Eco-Gozo ma jitpoġġewx imwejjed u sigġijiet.

Rigward it-talba li saret mill-istabbiliment tal-ikel Iċ-Ċima, jingħata *no objection* sabiex ipoġġi żewġt imwejjed fl-*area* li tiġi 'l fuq mill-passaġġ ta' Eco-Gozo. L-istabbiliment tal-ikel Da Manuel se jintalab li jfhalli l-passaġġ għall-pubbliku man-naħa tar-*railing*.

5.02 Il-Kumitat irċieva lment mingħand persuna li toqgħod fi Triq it-Torri dwar inbiħ ta' klieb matul il-lejl. Min għamel l-ilment diġà għe infurmat li huwa għandu jirrapporta direttament lill-Pulizija waqt li dawn il-klieb ikunu jinbħu.

5.03 Il-Kumitat irċieva talba mingħand resident fi Triq il-Bizantini fejn qed jitlob li ssir bozza fuq arblu li diġà jeżisti, titwaħħal il-plakka bl-isem tat-triq u jsiru *double yellow lines* metru kull naħa tal-*gate* tiegħu. Kien hemm qbil dwar dan.

Il-laqgħa spicċat fis-7.30 ta' filgħaxija u għe miftiehem li laqgħa oħra ssir nhar it-Tlieta, 26 ta' Awwissu 2014, fil-5.30 ta' filgħaxija.

Mark Busuttil
Chairperson.

Anthony Grech
Segretarju Eżekuttiv.